

MAHERE WHETÜ MÖ TE RAUMATI

Te Ikaroa - Ko Te Ikaroa tö tätou nei uruwhetü. Ko Te Mangoroa, ko Te Ika Roa a Mäui hoki ëtahi ingoa. I te wä e tätai ana a Täne ngä whetü ki te uma o Ranginui, ka titakataka tona waka, ä, ka maringi ngä whetü, nä konä ka puäwai ko Te Ikaroa.

Te Taki o Autahi - Ko Newa, ko Pua Ahi, ko Pau Ahi, ko Kautu, ä ko Kupu Ahi ngä ingoa o ngä whetü o tenei kähui whetü.

Nga Whetü Matarau - Ko Uruao räua ko Ranginui.

Te Tätai o Matariki - Täkina mai rä Te Tätai o Matariki i te Pipiri, he tohu tenei o te tau hou. E ai ki ngä körero, ki te tü wehewehe ngä whetü o Matariki, ka whai mai he tau kaimärire; ki te tü tata rätou, he tau mätao. He maha ngä whakatauäki e pä ana ki tenei tätai whetü: Te Paki o Matariki; Ngä kai a Matariki, nana i ao ake ki runga.

Te Kähui o te Matamata Käheru - He käheru te ähua o tenei kähui whetü.

Te Pewa a Tautoru - He kähui whetü, he pewa te ähua.

Rehua - Hei te raumati ko Rehua tona ingoa, hei te hötoke ko Takuraa. Ko te mahi a Rehua he whakamaoka kai. He tohu a Rehua o te wera. He maha ngä whakatauäki e pä ana ki tenei whetü: Ko Rehua whakaruhi tangata; Rehua pona nui; Käore anö a Rehua i tatü ki raro.

Puanga - Ko ia tètahi whetü i Te Pewa a Tautoru. Ko ia tètahi o ngä whetü hei tohu ki te whakatö kumara. He tohu o te tau hua te whetü nei.

Whetü Kaipö - Ko ia tètahi whetü o Te Pewa a Tautoru.

Pūtara - Ko ia hoki tētahi whetū o Te Pewa a Tautoru.

Tautoru - Ngā whetū e toru e rārangitia kei waenganui i Te Pewa a Tautoru.

Meremere Tū Ahiahi - Hei te raumati tauhökai ana Meremere Tu Ahiahi i te ahiahi; hei te takurua tākina mai rā a Kōpū, ko Täwera ränei, i te ata.

Pareārau - E ai ki ētahi ko Pareārau te hoa rangatira a Kōpūnui. Engari he wahine tiweka a ia, koina te take ka whakaingoatia ko Hine-i-tiweka.

Ngā Kapua Pātari - Ko Matanuku rāua ko Ngā Pātari Kaihau.

M42 - Kapua Puehu o Tautoru